

यस विभागको स्वीकृत वार्षिक कार्यक्रम अन्तर्गतको विशेष अनुसन्धान पद्धतिसम्बन्धी अन्तर्क्रियात्मक कार्यक्रम मिति २०७५।११।२१ गते सञ्चालन भएको थियो । उक्त कार्यक्रममा विभागका अनुसन्धानमा संलग्न कर्मचारीहरूसहित नेपाल प्रहरीका विभिन्न इकाईका अनुसन्धान अधिकृत समेत गरी ४३ जनाको सहभागिता रहेको थियो । उक्त कार्यक्रमलाई यस विभागका महानिर्देशक श्री जीवन प्रकाश सिटौलाले आफ्नो मन्तव्य सहित उद्घाटन गर्नुभएको थियो भने विभागमा कार्यरत प्रहरी उपरीक्षक श्री रविन्द्र के.सी.ले कार्यक्रमको उद्देश्यमाथि प्रकाश पार्नुभएको थियो । अन्तर्क्रिया कार्यक्रममा मूल रूपमा सम्पत्ति शुद्धीकरण निवारण ऐन, २०६४ को दफा १९ ग मा अनुसन्धानको क्रममा प्रयोग गर्न सकिने भनी तोकिएका नियन्त्रित भुक्तानी (Control Delivery) का सम्बन्धमा लागु औषध नियन्त्रण ब्युरोका प्रहरी नायब उपरीक्षक श्री चक्रराज जोशी र अन्डरकभर अपरेसन (Under Cover Operation) का सम्बन्धमा नेपाल प्रहरी, केन्द्रीय अनुसन्धान ब्युरोका प्रहरी नायब उपरीक्षक श्री श्यामबाबु ओलियाले आफ्नो प्रस्तुति राख्नुभएको थियो । प्रस्तुतिकरणको क्रममा तथा सो पश्चात उक्त विषयका सम्बन्धमा सहभागीहरूको जिज्ञासाको समाधान तथा आवश्यक छलफल समेत सम्पन्न भएको थियो ।



